

செய்தி வெளியீடு

தமிழ்நாடு அரசு தொழில்முனைவோர் மேம்பாடு மற்றும் புத்தாக்க நிறுவனம் (EDII-TN): 2026-ஆம் ஆண்டிற்கான ஓராண்டு தொழில்முனைவோர் சான்றிதழ் கல்விக்கான சேர்க்கை அறிவிப்பு

தமிழ்நாடு அரசின் குறு, சிறு மற்றும் நடுத்தரத் தொழில் நிறுவனங்கள் (MSME) துறையின் கீழ் செயல்பட்டுவரும் தொழில்முனைவோர் மேம்பாடு மற்றும் புத்தாக்க நிறுவனமானது, தமிழ்நாட்டில் புத்தாக்கம் மற்றும் தொழில்முனைத்தலுக்கான கலாச்சாரத்தை வளர்க்கவும், உள்ளூர் கண்டுபிடிப்பாளர்களை ஊக்குவிக்கவும் செயல்பட்டு வருகிறது. தற்போது, அகமதாபாத்தில் உள்ள இந்திய தொழில்முனைவோர் மேம்பாட்டு நிறுவனத்துடன் (EDII Ahmedabad) இணைந்து மூன்றாம் ஆண்டிற்கான, ஓராண்டு தொழில்முனைவோர் மற்றும் புத்தாக்க சான்றிதழ் கல்விக்கான (Batch 3) சேர்க்கையை தொடங்கியுள்ளது.

இந்த ஓராண்டு தொழில்முனைவோர் மற்றும் கண்டுபிடிப்புத் திட்டத்தில் (One Year Programme on Entrepreneurship and Innovation) பயில தகுதியுடைய விண்ணப்பதாரர்கள் 75% வரை கல்வி உதவித்தொகை (Scholarship) பெறலாம். முதல் தலைமுறை பட்டதாரிகள் (First Generation Learners), மாநில/தேசிய அளவிலான ஹேக்கத்தான் (Hackathon) போட்டிகளில் வெற்றி பெற்றவர்கள் மற்றும் பொருளாதார ரீதியாக நலிவடைந்த பிரிவினர் (Economically Weaker Section) ஆகியோரின் எழுத்துத் தேர்வு மதிப்பெண்கள் மற்றும் நேர்காணல் (Interview) செயல்முறையின் அடிப்படையில் இந்த உதவித்தொகைக்கு அவர்கள் பரிசீலிக்கப்படுவார்கள்.

சான்றிதழ் கல்வியின் சிறப்பம்சங்கள்

இந்தத் சான்றிதழ் கல்வியானது, தமிழ்நாட்டின் அடுத்த தலைமுறை தொழில்முனையும் தலைவர்களை உருவாக்குவதற்கான ஒரு முதன்மைத் தளமாகச் செயல்படுகிறது. EDII-TN-ன் உள்ளூரில் உள்ள தொழில்முனைதலுக்கான குழல்கள் மற்றும் EDII அகமதாபாத்தின் உலகத்தரம் வாய்ந்த பாடத்திட்ட தரம் ஆகியவற்றை ஒன்றிணைத்து, மாணவர்களுக்கு நேரடி தொழில்முனைதலுக்கான பயிற்சியை இச்சான்றிதழ் படிப்பு வழங்குகிறது.

- அனுபவமிக்க வழிகாட்டுதல்கள்: இரண்டு ஆண்டுகள் வெற்றிகரமாக முடித்துள்ள நிலையில், 3-வது ஆண்டு மாணவர்கள் மேம்படுத்தப்பட்ட பாடத்திட்டத்தின் மூலம் பயனடைவர்.

- உலகத்தரம் வாய்ந்த பாடத்திட்டம்: EDII அகமதாபாத் ஆசிரியர்கள் மற்றும் தொழில் வல்லுநர்களின் வழிகாட்டுதல், நவீன திறன் வகுப்பறைகள் மற்றும் நூலக வசதிகள்.
- நேரடி அனுபவப் பகிர்வு: வெறும் கற்பித்தல் முறை கல்வியாக மட்டுமில்லாமல், களப்பயணங்கள் மூலம் நிஜ உலக வணிகச் சூழலை மாணவர்கள் நேரடியாகக் கற்றுக்கொள்ளலாம்.

தகுதிகள் மற்றும் சேர்க்கை விவரங்கள்:

- பட்டதாரிகள் அல்லது தொழில்துறை பயிற்சி முடித்து சொந்தமாகத் தொழில் தொடங்க ஆர்வமுள்ளவர்கள்
- வயது வரம்பு: 21 முதல் 40 வயது வரை.
- கல்விக் கட்டணம்: ₹ 80,000/- (அரசால் நிர்ணயிக்கப்பட்டது).
- வகுப்பு தொடங்கும் நாள்: ஜூன் 15, 2026.

விண்ணப்பிக்கும் முறை

- ஆர்வமுள்ள விண்ணப்பதாரர்கள் EDII-TN யின் இணையதளத்தில் விண்ணப்பிக்கலாம். முந்தைய ஆண்டுகளில் நிலவிய அதிக தேவையைக் கருத்தில் கொண்டு, முன்கூட்டியே பதிவு செய்ய அறிவுறுத்தப்படுகிறது.
- இணையவழி விண்ணப்பம்: <https://www.editn.in/Web-One-Year-Registration>
- அதிகாரப்பூர்வ இணையதளம்: www.editn.in
- சேர்க்கை தொடர்பான விசாரணைகளுக்கு: * தொலைபேசி: 86681 01638
- மின்னஞ்சல்: academy@editn.in

வெளியீடு: இயக்குநர், செய்தி மக்கள் தொடர்புத்துறை, சென்னை-9

அரசின் செய்திகளை உடனுக்குடன் தெரிந்துகொள்ள: